

“मीठे बच्चे— कुनै पनि भूल भयो भने बाबा सँग नछिपाऊ, यदि छिपायौ भने छिपाउँदा-छिपाउँदै स्वयं पनि छिप्नेछौ।”

प्रश्नः— बिग्रेकालाई बनाउनेवाला बाबाले तिमी बच्चाहरूलाई केको आधारमा सुधारु हुन्छ?

उत्तरः— पवित्रताको आधारमा। तिमी बच्चाहरूलाई थाहा छ— जब बाबा बिग्रेकालाई सुधारु आउनु हुन्छ तब यस पवित्रतामा नै अनेक झगडा हुन्छन्। अबलाहरूले अत्याचार सहन गर्नु पर्छ। पवित्र बने बिना देवता बन्न सकिदैन। सृष्टिलाई कौडीबाट हीरा, दुःखधामबाट सुखधाम, पुरानोबाट नयाँ बनाउनको लागि पवित्र अवश्य बन्नु पर्छ। तिमी बच्चाहरू यस कुरामा मदत बाबालाई गछौ, त्यसैले बाबाको साथमा तिम्रो पनि पूजा हुन्छ।

गीतः— भोलेनाथ से न्यारा...

ओम् शान्ति। बच्चाहरूले गीत सुन्यौ? कुनचाहिँ बच्चाहरूले? प्रजापिता ब्रह्माकुमार, कुमारीहरूले। बाबा भन्नुहुन्छ— म बी.के को अगाडि नै ज्ञान सुनाउँछु। बच्चाहरू जान्दछन्— यहाँ कोही पनि शूद्रकुमार वा रावण कुमार बस्न सक्दैनन्। नाम नै परेको छ ब्रह्माकुमार कुमारी अर्थात् ब्रह्माका सन्तान। तिमीलाई थाहा छ— हाम्रो ब्रह्मा बाबाको पिता त शिव हुनु हुन्छ। हामी आत्माहरूको पनि पिता शिव हुनु हुन्छ। उहाँ बाबा नै बिग्रेकालाई बनाउनु हुन्छ। विश्व नै बिग्रेको छ, यसलाई बनाउनु हुन्छ। बाबा भन्नुहुन्छ— सृष्टि हीरा जस्तो थियो सुखधाम थियो। नयाँ दुनियाँमा नयाँ भारत, नयाँ देवी-देवताहरूको राज्य थियो। अहिले सृष्टि बिग्रेको छ। असुरहरूको राज्य छ। बिग्रेकोलाई बनाउने वा सुधारु को हो? यो तिमी ब्राह्मणहरू बाहेक अरू कसैले जान्न सक्दैनन्। अवश्य भारतवर्ष उच्च थियो अहिले निम्न छ। अरू कुनै धर्मलाई भनिदैन, त्यो उच्च थियो अहिले निम्न छ। जसले राजाई गुमाएका थिए तिनैले फेरि राजाई गर्छन्। त्यसैले भन्छन् फेरि बिग्रेकोलाई बनाउनेवाला। सत्ययुगपछि फेरि अवश्य त्रेता, द्वापर, कलियुग आउनु नै छ। सबैलाई बिग्रिनु नै छ। सतो, रजो, तमोमा आउनु अवश्य छ। अहिले सबैको बिग्रेको स्थिति छ। सबै धर्मको आपसमा हंगामा छ। चिनियाँहरूको आपसमा, बौद्धहरूको आपसमा सबै आपसमा कति लडिरहन्छन्। यी सबै जो अनेक धर्म छन् सबैको बिग्रेको स्थिति छ। सबै तमोप्रधान जीर्ण अवस्थामा छन्। सबैले सतोप्रधानबाट तमोप्रधान बन्नु नै छ। रावणले तमोप्रधान बनाइदिन्छ फेरि राम आएर रावणले बिगारेकोलाई सुधारु हुन्छ।

तिमीलाई थाहा छ— राम कसलाई भनिन्छ। राम-राम भनेर माला जप्दा परमात्मालाई नै याद गर्छन्। नाम नै छ रुद्रमाला। रुद्र शिवको गलाको माला। सबै धर्मकाले याद अवश्य गर्छन्। सबै धर्मवालाका सद्गतिदाता शिव हुनु हुन्छ। साथमा अवश्य सहयोगी हुन्छन्। रुद्रको मालाले धेरै सेवा गर्छ। तिमी बच्चाहरूले धेरै सेवा गर्नु छ। सेवा गछौ तब त तिम्रो पूजन हुन्छ। रुद्र यज्ञ पनि रच्छन्, भारतमा मात्र होइन, सारा दुनियाँमा किनकि तिमी सारा दुनियाँलाई पावन बनाउँछौ। सर्वशक्तिमान बाबा सँग शक्ति लिएर तिमी स्वर्ग बनाउँछौ। त्यसैले अवश्य तिमी बच्चाहरूलाई सारा सृष्टिले पुज्नु पर्छ। रुद्र हुनु हुन्छ बाबा। उहाँको ठूलो माटोको शिवलिङ्ग बनाउँछन्। अनि स-साना सालिग्राम पनि बनाउँछन्। नाम छ

२०७५ भाद्र १८ सोमबार ३-०९-२०१८ प्रातः मुरली ओम् शान्ति “बापदादा” मधुबन
रुद्र यज्ञ। तिम्नो पूजा हुन्छ किनकि तिमी सेवा गरेर गएका हो। रुद्र यज्ञ रच्छन्, धेरै पूजा गर्छन्। लाखौं
शालिग्राम बनाउँछन्। पहिले हुन्छ ८ को माला फेरि हुन्छ १०८ को, त्यसपछि १६१०८ को। उनीहरूले
मदत गरेका हुन्। जसले मदत धेरै गर्छन् उनीहरू नै समीप आउनेवाला छन्।

अहिले तिमी पुरुषार्थ गर्छौं ताकि रुद्रमालामा नजिक गाँसिन सकौं। केवल बाबालाई याद गर्नु छ। धेरै
सहज छ। बच्चाको लागि पितालाई याद गर्न धेरै सहज हुन्छ, जन्मदै बाबा-आमा भन्न सिक्छन्। तिमी
पनि बाबा-मम्माका बच्चा बनेका छौ। भन्दछौ- तिमी नै मात-पिता...। अहिले तिमीलाई थाहा छ-
हामी माता-पिताका सम्मुख बसेका छौं। उहाँ माता-पिताले हामीलाई राजाई प्राप्त गर्नको लागि शिक्षा
दिनु हुन्छ। हुन त शिक्षा राजाहरूलाई दिनु पर्छ राजा बन्नको लागि। जसरी ब्यारिस्टर (अधिवक्ता)
बनाउने शिक्षा ब्यारिस्टरले नै दिन्छन् तर यहाँ त अचम्मको कुरा छ। परमपिता परमात्मा नै ज्ञानका
सागर हुनु हुन्छ। वर्ल्ड अलमाइटी अथोरिटी हुनु हुन्छ। सबै वेद, शास्त्र, ग्रन्थ आदिलाई उहाँले
जान्नुहुन्छ। उहाँ हुनु हुन्छ निराकार, ज्ञानका सागर आनन्दका सागर, दयाका सागर सबैमाथि दया गर्नु
हुन्छ। सारा सृष्टिमाथि दया गर्नुहुन्छ किनकि सारा सृष्टि तमोप्रधान बनेको छ। ५ तत्त्व पनि तमोप्रधान छ।
तिनलाई पनि दया गर्नुहुन्छ, ती पनि सतोप्रधान बन्छन्। त्यसैले उहाँलाई बेहदको सर्वोदया भनिन्छ। यो
पनि ड्रामामा निश्चित छ। आत्मा पवित्र बन्नाले हरेक चीज पवित्र बन्छ। अहिले यी तत्त्व आदि पनि कति
नोक्सान गर्छन्। त्यहाँ तत्त्व पनि सतोप्रधान हुन्छन्। कहिल्यै कोही वृद्ध हुँदैनन्। त्यसैले बिग्रेकोलाई
बनाउनेवाला बाबा हुनु हुन्छ। उहाँलाई नै वर्ल्ड अलमाइटी अथोरिटी भनिन्छ, उहाँले नै वर्ल्ड
अलमाइटी अथोरिटी राज्य स्थापना गर्नुहुन्छ। स्वयं त निराकार हुनु हुन्छ, उहाँलाई महाराजा वा
विश्वको मालिक, विश्वमाथि राज्य गर्नेवाला भनिदैन। उहाँ त गर्ने-गराउनेवाला हुनु हुन्छ। देवी-
देवताहरूको राजधानी स्थापना गराउनु हुन्छ। स्वयं राजाई गर्नुहुन्छ।

तिमी बच्चाहरू भन्दछौ- हामी वर्ल्ड अलमाइटी अथोरिटी, विश्वको मालिक बन्ने छौं। फेरि तिमी माथि
कसैको अधिकार (अथोरिटी) चल्दैन। कसैले हुकुम गर्न सक्दैन। सत्ययुग-त्रेतामा अरू कोही हुँदैनन्।
त्यसैले तिमी बच्चाहरूले सिद्ध गरेर बताउनु पर्छ- सर्व शास्त्र शिरोमणि गीता हो। भगवानले नै राजयोग
सिकाउनु भएको हो। तिमी बच्चाहरूलाई थाहा छ- हामी मनुष्यबाट देवता बन्छौं। जब सबै मनुष्यहरू
बिग्रन्छन्, तब त बाबा आएर देवता बनाउनु हुन्छ। सारा आधार छ पवित्रतामा। बच्चीहरूले लेख्छन्-
बाबा पवित्र बन्नको लागि धेरै अत्याचार गर्छन्। बच्चाहरूलाई सम्झाइएको छ- बडो युक्तिले चल्नु
पर्छ, यसमा धेरै होसियारी चाहिन्छ। एक खेल छ जसमा देखाएका छन्- आफूलाई बचाउनको लागि
एक स्त्रीले कतिथरी चरित्र धारण गर्छन्। बाबा भन्नुहुन्छ- प्यारा बच्चाहरू! यसमा नष्टोमोहा बन्नु पर्छ।
धेरैको पतिमा, बच्चाहरूमा मोह जान्छ। कन्याको त केवल आमा-पिता र भाइ-बहिनीमा मोह हुन्छ। तर
जब बिवाह गर्छन् तब प्लस अरू पनि बढ्दै जान्छन्। पति, सासु फेरि बच्चा पैदा भएपछि उनमा कतिका
मोह जुट्छ। दोब्बर वृद्धि हुन्छ। त्यसैले पहिले त नष्टोमोहा हुनु पर्छ, फेरि परीक्षा पनि आउँछन्। जसरी
राजाहरू घरबार छोड्छन् भने पहिले गुरुको पासमा जान्छन्, उनले फेरि उसबाट दाउरा चिर्न लगाउँछन्,
आश्रमको सफाई आदि गराउँछन् ताकि देह-अभिमान टुटोस्। यहाँ पनि यस्तै कायदाहरू छन्। गरिब त

यी सबै काम गर्दै रहन्छन्। ठूला-बडा घरवालामा धेरै देह-अभिमान रहन्छ, त्यसैले उनीहरूको परीक्षा लिइन्छ। सुरुमा बाबाले पनि परीक्षा लिनुभयो नि। देह-अभिमान तोड्नको लागि तिमी सबै काम गथ्यौ। मोटर सफा गर्नु, धोबीको काम गर्नु। जति पनि आउँछन्, उनलाई भन- पहिले त यो काम गर्नु पर्छ। ठूला-बडा घरवाला त आउने बडो मुश्किल छ। गरिबहरूले फेरि मार खानु पर्ने समस्या छ। पवित्र रहन दिदैनन्। उनको साथमा फेरि युक्तिले चल्यो पर्छ, तर पूरा नष्टोमोहा अवश्य हुनु पर्छ। अधुरो नष्टोमोहा भयो भने एक पाउ त्यतातिर एक पाउ यतातिर लट्किन्छ। यसरी लट्केर धेरै दुःखी हुन्छन्। बाबालाई भुलेपछि छी-छी बन्छन्।

बाबा बच्चाहरूलाई याद गर्नको लागि कति युक्तिहरू बताउनु हुन्छ। यादबाट नै विकर्माजित बन्छौ। कल्प-कल्प श्रीमत दिदै आउनु भएको छ। राजधानी त अवश्य स्थापना हुनु छ। जो कल्प पहिले पुरुषार्थ गर्छन् उनीहरू छिपेर रहन सक्दैनन्। छिट्टै थाहा हुन्छ। दास-दासी पनि बन्नु छ हैन! यहाँ रहन्छन् भने राजधानीमा त आउँछन् किनकि बच्चा त फेरि पनि बने नि। दास-दासी बनेर फेरि केही न केही पद पाइहाल्छन्। नत्र दास-दासी कहाँबाट आउने? प्रजालाई त भित्र आउने अनुमति हुँदैन। दास-दासी त भित्र रहन्छन्। धेरैले भन्दछन्- हामी श्रीकृष्णका दास-दासी बन्न पाइयो भने पनि ठीक छ। आमाको भन्दा पनि धेरै उनको गोदमा आउँछन्। आजकल बच्चाहरूलाई नर्सले नै सम्हाल्छन्। त्यहाँ त कृष्णलाई सम्हाल्न पाउँदा बडो खुशी हुन्छ। कृष्ण जन्माष्टमीमा सबै माताहरू कृष्णलाई झुलाउँछन्। त्यहाँ पनि दासीहरूले सम्हाल्छन्।

बापदादालाई धेरै राम्रो बच्चाहरू चाहिन्छ। बाबा त भन्नुहुन्छ- कति मेहनत गर्नु पर्छ राजधानी स्थापना गर्नमा। विभिन्न वृक्षका काठ छन्, सम्हाल्नेहरू नै दिक्क हुन्छन्। कोही-कोहीमा चल्दा-चल्दै ग्रहचारी बस्छ। कुरै छोड। यो त गुड जानोस् गुडको गोथरी जानोस् अर्थात् बापदादा जान्नुहुन्छ। गुड त हुनु हुन्छ नै बाबा, मीठो हुनु हुन्छ नि। उहाँको गोथरी, जसमा उहाँ आउनु हुन्छ। त्यसैले उहाँले जान्नुहुन्छ वा यिनले जान्दछन्। माया रावणले यस्तो थप्पड लगाइदिन्छ जो थाहै हुँदैन। अवज्ञा हुन गयो भने माफी त लेऊ, नत्र त कर्म भोग्न धेरै पर्ने छ। सम्झाउँदा पनि सम्झदैनन्। यस्तो मायाको ग्रहण लाग्छ। बाबा स्वयं बताउनु हुन्छ। कहिले त योग राम्रो सँग लाग्छ, कहिले त मायाले यति तुफानमा लिएर आउँछ, कुरै छोड। बाबा भन्नुहुन्छ- पहिले तिमिले अनुभव गर्नु भए त अरूलाई बताउन सक्छौ नि। त्यसैले तुफान पहिले सबै बाबाको अगाडि आउँछ। बाबा बताउनु हुन्छ- आफूले खुब समझदार सम्झनु छैन। साफ दिल छ भने उच्च अभिलाषा हासिल हुन्छ। भित्र बाहिर दिलमा साफ छ भने नै सच्चा दिलप्रति साहेब राजी हुनु हुन्छ। तिमी बच्चाहरूलाई थाहा छ- हाम्रो बिग्रेकोलाई बाबाले बनाइरहनु भएको छ। हामी एकदम बाँदर जस्तै थियौं। बाबा मन्दिर लायक बनाउनु हुन्छ। विश्वको मालिक हामी बन्छां फेरि मन्दिरमा बस्ने एक सानो कोठा मिल्छ। सत्ययुगलाई भनिन्छ शिवालय। सारा विश्वको मालिक बनेर राज्य गरिन्छ फेरि पछि गएर हाम्रो लागि मन्दिर बन्छन्, जसमा हामी पुजिन्छौ। पूजा गर्ने पनि पहिले हामी नै थियौं। हामी नै पूज्य थियौं फेरि हामी नै पुजारी बनेका हौं, फेरि पूज्य बन्नेछौं। सम्झाउन त राम्ररी सम्झाइन्छ। मायाले राम्रा-राम्रो बच्चाहरूको दिमाग नै खराब गरिदिन्छ। देह-अभिमानले धेरै नोक्सान

२०७५ भाद्र १८ सोमबार ३-०९-२०१८ प्रातः मुरली ओम् शान्ति “बापदादा” मधुबन गरिदिन्छ। फेरि केही न केही पाप हुन जान्छ। शिवबाबाको कहिल्यै कसैले अवज्ञा नगरोस्। उहाँ सँग कसैले नलुकाओस्। धर्मराज पनि छन्, ठूलो दण्ड दिन्छन्। उहाँको डर रहनु पर्छ। अवज्ञा भयो भने क्षमा लिनु पर्छ। बाबा, आज मबाट यो भूल भयो। शिवबाबा मार्फत ब्रह्मा। डर रहन्छ ब्रह्माबाबाले पहिले पढ्नुहुन्छ। अरे, उनी त बाबा हुन्, शिक्षा दिन्छन्। मम्माले पनि शिक्षा दिन्छिन्। तिमीलाई पनि कसैले बताउँछन् भने तिमी फेरि शिवबाबालाई समाचार दिन्छौ। मम्मा-बाबालाई पनि थाहा हुन्छ। सम्झाउन त धेरै सम्झाइन्छ। जङ्गली हात्ती बन्नु छैन। हात्तीलाई धेरै देह-अभिमान हुन्छ। देह-अभिमान पनि धेरै नोक्सानकारक छ। आधा कल्प चलेको हो नि। त्यहाँ त सम्झन्छन्- हामी आत्मा हौं, यो पुरानो शरीर छोडेर नयाँ लिन्छौं। त्यहाँ आत्म-अभिमानि भनिन्छ। यहाँ त सबै देह-अभिमानि छन्। त्यसैले बच्चाहरूले श्रीमत लिदै रहनु पर्छ। भूल कहिल्यै पनि लुकाउनु हुँदैन। छिपाउँदा-छिपाउँदै स्वयं नै छिपिहाल्छन्। योग टुट्छ। बिग्रेकोलाई बनाउने एउटै भगवान् अथोरिटी हुनु हुन्छ। अहिले तिमी उहाँका बच्चा बनेका छौ। अच्छा।

अति मीठा-प्यारा सिकीलधे ज्ञान सिताराहरूप्रति माता-पिता बापदादाको नम्बरवार, पुरुषार्थ अनुसार याद-प्यार एवं गुडमर्निङ्ग। रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

धारणाको लागि मुख्य सार:-

- १) भित्र-बाहिर दिलको सफाइबाट साहेबलाई राजी राख्नु छ। मायाको ग्रहणबाट बच्नको लागि बाबालाई सत्यताका साथ सबै सुनाउनु छ।
- २) नष्टोमोहा पूरा बन्नु छ। थोरै मात्र पनि कुनै देहधारीमा ममत्व राख्नु छैन। देह-अभिमानलाई तोड्ने पूरा-पूरा पुरुषार्थ गर्नु छ।

वरदान:- मास्टर ज्ञान सूर्य बनेर सारा विश्वलाई सर्व शक्तिहरूको किरण दिने विश्व कल्याणकारी भव जसरी सूर्यले आफ्नो किरणहरूद्वारा विश्वलाई प्रकाशित गर्छ, त्यस्तै तिमीहरू सबै पनि मास्टर ज्ञान सूर्य आत्मा हौ। त्यसैले आफ्नो सर्व शक्तिका किरणहरू विश्वलाई दिंदै गर। यो ब्राह्मण जन्म मिलेको हो नै विश्व कल्याण गर्नको लागि। त्यसैले सधैं यसै कर्तव्यमा व्यस्त बन। जो व्यस्त रहन्छ, ऊ स्वयं पनि निर्विघ्न रहन्छ भने अन्य सर्वप्रति पनि विघ्न-विनाशक बन्छ। उसको पासमा कुनै पनि विघ्न आउन सक्दैन।

स्लोगन:- जिम्मेवारी सम्हाल गर्दै सबै कुरा बाबालाई अर्पण गरी डबल लाइट रहनु नै फरिश्ता बन्नु हो।